

చదువుకొన్న నాటవి మనిషి

కృష్ణమూర్తి తల్లికి చదువుకొన్న కోడలు రావాలని, కృష్ణమూర్తికి చదువుకున్న భార్యకావాలని, తండ్రిలేని కృష్ణమూర్తికి తాసే తల్లి తండ్రి అయి పెంచి పెద్దచేసిన, తల్లికోరికా, గారాబుగా పెరిగి యిష్టం వచ్చినట్లూ తిరిగి సంఘంలో సరదాగా వుండడం అంటే ఏమిటో తెలుసుకున్న కృష్ణమూర్తి కోరికా ఒకటే తావడంతో యిక కష్టం ఏముంది? ముసలమ్మగారు లెక్కలేనంత మంది పెళ్ళిళ్ళ పేరయ్యలకు యీ వార్త కాస్తా చెవిన వేశారు. ఇంకే ముంది హాను కంట్రోలు ఆఫీసులో ఖాళీయిళ్ళ ఎడ్రసుల్లాగ జాతకాలతోటి ఫోటోలతోటి ఎక్కడతేని చిరునామాలూ కృష్ణమూర్తి యిల్లు వెతుక్కుంటూ వచ్చి చేరాయి. రాత్రి తొమ్మిదీ వదిగంటలదాకా స్నేహితులనీ, క్లబ్బులనీ సేవించి నాలుగైదు ప్రతికలూ, సిగరెట్టు పాకెట్లూ చేత పట్టుకుని యిల్లు చేరేసరికి కృష్ణమూర్తిని అహ్వానిస్తూ చక్కని చుక్కల్లాంటి అమ్మాయిలు. ఆ ఫోటోలు తనగదిలోకి తీసుకొని పోయి కూర్చోనేవాడు. అన్నం దగ్గర తల్లి ప్రశ్నలకి సమాధానంగా సవ్యే శేవాడు. “ఏరా నాయనా! తెనాలి పిల్ల ఎంత చక్కగా వుందో చూశావా? ఆ గుంటూరు అమ్మా

యికి యూనివర్సిటీవాళ్ళు పతకాన్ని బహుకరించారటరా ! ఆ మూడో ఫోటో నాకేమంత నచ్చలేదురా. ఓ అంకెక్కువ చదివిన పిల్ల మన కెందుకులే” తోచినంతవరకూ అలా చెప్పుకుపోవడం ఆవిడకి అలవాటు. భోజనం ముగిసేదాకా కృష్ణమూర్తి దృష్టి యింకోదానిమీద పడదు. “అమ్మా, ఈ ఫోటోలన్నీ ఎలా వస్తున్నాయి మనకి?” కొడుకు ప్రశ్నకి ఆవిడ నవ్వేరు. “అదేంవిడ్డూరంరా. పెళ్ళి కెడిగిన కుర్రాడుంటే ఆడపిల్ల తండ్రుల కళ్ళుపడవుట్రా?” “అయితే సరే కాని నన్నిలా ఫోటోలతో వేధించకు. ఏ యిద్దర్నో ముగ్గుర్నో చూసి తర్వాత ముడి పెట్టుకోవచ్చు” అనేసి భోజనం ముగించి పెళ్ళిపోయాడు ఆవేళ కృష్ణమూర్తి. పెళ్ళి అంటే యింత సులభంగా తీసుకున్న కొడుకుని చూసి తల్లి నవ్వుకుంది. చక్కగా చదువుకున్న అందమైన అమ్మాయి కోడలుగా వస్తే యీ చులకన భావం ఏమవుతుందో కదా!” అనుకుంది.

కృష్ణమూర్తి కుడిభుజం జగన్నాథం. మైసూరులు దగ్గరనుంచీ సహచరులు. అంతకన్నా కూడా సన్నిహితులయిన స్నేహితులు. ఆ స్తిపాస్తులుండి దేనికి అడ్డుచెప్పని తల్లి వున్న కృష్ణమూర్తికి జగ్గాయి అణకువచూస్తే లోకువ. కాని అదో విధం అయిన గౌరవంకూడా తేకపోలేదు. అందుకే తన నిశ్చయాలని జగ్గాయి ఒప్పందానికి పెట్టే అలవాటయింది. “ఈ పెళ్ళి కూతుళ్ళ వరద నుండి ఎలాగురా తప్పించుకోవడం?” అంటూ ఒకనాటి మధ్యాహ్నం వేళ జగ్గాయి యింటిమీదికి దాడిచేశాడు జగన్నాథానికి వేళాకోళం చేయ

బుద్ధివేసింది. “నీ ముఖం ఒక్కొక్కళ్ళనీ వెళ్ళిచూడు. వదో ఒంకపెట్టి చక్కారా; దానికి పెద్ద గొడవెందుకూ?” అన్నాడు. “చదువుకున్న అమ్మాయిలని యిలాచూసి చక్కా వస్తే... నాలుగు తిట్టరుట్రా” అడిగాడు కృష్ణమూర్తి. “ఇంతేనా తెలిసింది, ఎంతచదువుకున్నా అమ్మాయి అమ్మాయిలే-సాక్షాత్తు పట్టా వుచ్చుకున్న నా చెల్లెల్ని చూడు. అంతకంటే ఏ పల్లెటూరి పిల్లనా నయం.” “అయితే ఒక సారి ఆ అమ్మాయిని చూస్తే” అనేసి నాలిక్కరుచుకున్నాడు కృష్ణమూర్తి. నిజమే మరి అందరమ్మాయిల విషయంలాగా స్నేహితుడి చెల్లెలి విషయంలో ప్రవర్తిస్తే వీవు పగులు తుంది. “ఫరవాలేదుగా కృష్ణా, కొంచెం అలాంటి గడుగ్గా యేలే మా పాఠ్యతి. చూద్దువు గాని. పట్నంలోవుండి కాలేజీ చదువు వెలిగిస్తూంది—మా మామయ్య ఉన్నాడులే. అడపిల్లల చదువంటే చెవికోసుకుంటాడు” సముదాయించాడు జగన్నాథం. “అఘోరించాడు. అయితే, కొడుక్కానీ వున్నాడా ఆ మామకి?” కుతుహలంలో ప్రశ్నించాడు కృష్ణమూర్తి. “లేడోయ్, పిల్లలేలేరు అందుకే. ఏం అలా అడిగావు?” జగన్నాథం ప్రశ్నకి నమాధానం ఏమిటి? చూడని పాఠ్యతిని తను అప్పుడే ప్రేమించేస్తున్నానని ఎలాగ చెప్పడం?

“ఒరేయ్ జగ్గా. అమ్మకోసం అయినా వెళ్ళి రెండు సంబంధాలు చూసిరావాలి. నువ్వుకూడా రాకూడదూ? ఓ వారం సరదాగా తిరిగి వద్దాం.” “చంపేశావు, అనూరాధకి యిందుకు వెడుతున్నాం అని తెలిస్తే నిన్నూ నన్నూ కలిపి

తిడుతుంది. అయినా, ఒక్కరోజు పోయి వచ్చీరా, నేనెందుకూ?" — అన్నాడు జగ్గాయి.

“ఎవరా అనూరాధ?” మిగిలిన విషయాలు వినిపించుకోనట్టే అడిగాడు కృష్ణమూర్తి. “నా యింకో మేనమామ కూతురులే. ఎప్పటికేనా నా భార్య అవుతుంది” ముక్తనరిగా సమాధానం చెప్పాడు. “అఘోరించావు నాకూ ఓ మేనమామవున్నా బాగుండును” విసుక్కున్నాడు కృష్ణమూర్తి.

ఓవారం రోజులు గడిచాయి. కృష్ణమూర్తి యింటికి వెళ్ళిచూస్తే తాళం వేసివుంది. మళ్ళీ యింకో నాలుగైదు రోజులుపోయాక వెళ్ళిచూస్తే కృష్ణమూర్తి తల్లివున్నారు. ఆత్రంగా జగన్నాథం అడిగాడు. “ఏమండీ, కృష్ణ రా లేదా?” అని. “కూర్చో నాయనా” అని కొంచెం టిఫిను శాఫీ పెట్టి వెళ్ళికూతురు చూపుల ముచ్చట్లు చెప్పడం ప్రారంభించింది. “నాయనా, నీ స్నేహితుడు కదా, నీ ఇంతటి యోగ్యుడు అయేలా చూడలేవూ? పట్నంనుంచి ముగ్గురు పిల్లలతండ్రులు కోరాడు రమ్మని. వారం రోజుల్లో ముగ్గుర్ని చూశాం. ఒక్కతేనా సవ్యంగా వుంటేనా? ... చదువుకుంటే మటుకు ఒక్కరైకీకూడా మంచి మర్యాద తెలియదు అవ్వ! చెప్పుకుంటే సిగ్గు. ఓ అమ్మాయి ప్రశ్నలు వేసి అబ్బాయి నిలానించో పెట్టేసిందంటే నమ్ము ... అయితే నీ వెళ్ళి ప్రయత్నం లెక్కడోయ్?” అమ్మయ్య అనుకున్నాడు జగన్నాథం. “లేకపోతే సంతలో వస్తువులను విలువచేసినట్లు వెధవప్రశ్నలూ వీళ్లూ — ఆ అమ్మాయి ఎవరో కాని మంచిపని చేసింది” అనుకున్నాడు. “నాకంత వెతక వలసిన వసలేదండీ, మేనరికం

వుంది. అయితే కృష్ణ ఎప్పుడు వస్తాడు?" "ఏం చెప్పమంటావు నాయనా. మద్రాసులో రేసులు అయిపోగానే వస్తాను నువ్వు వెళ్ళు అన్నాడు" అంటూ ముసలితల్లి నిట్టూరుస్తూంటే, ప్రాణం కొట్టుకుంది జగన్నాథానికి. "అందుకే కాబోలు కొడుకుని అడుపులోపెట్టే కోడలు కావాలని తపించిపోతోంది ముసలిప్రాణం" అనుకున్నాడు. "వస్తానండీ, మళ్ళీ వస్తాను" అనేసి గబగబ యిల్లుదాటి వెళ్ళిపోయాడు. సడుస్తున్నాడన్నమాటేగాని తన అదృష్టానికి తన హృదయా ఆనందంతో తడబడుతూంటే అడుగులు గబగబ పడడంలేదు. అనూరాధని పొందడం గమ్యంగా చదువు సంధ్యలు శ్రద్ధగా ముగించాడు. అనూరాధ సుఖంగావుండడానికి యిప్పుడు ఉద్యోగం చేస్తున్నాడు. దీంట్లో స్వార్థం తేకపోలేదు. అయితే మటుకు ఎదుటి పాశ్చాత్యులను అనుకుంటే తృప్తి ఇంటికి వెళ్ళగానే కలం కాగితం తీసి అనూరాధకి ఉత్తరం రాయాలని నిశ్చయించు కున్నాడు.

ఓనాలుగు రోజులతరువాత కృష్ణమూర్తి పట్నం విశేషాలతో ఉప్పొంగిపోతూ జగన్నాథం యింటికి వచ్చాడు. కుర్చీలు ఒక వారకు నెట్టేసివున్నాయి. లోపల గది గుమ్మంలో బిందె, చెంబూ, ఫినాయిలు సీసా, చీపురూ. మెట్లెక్కి హాల్లోకి తొంగిచూసాడు కృష్ణమూర్తి. న్నబ్బుడయి వెనక్కి ఓఅడుగు వేశాడు. ఊపిరి గట్టిగా వీల్చుకున్నాడు. "గట్టిగా జగన్నాథాన్ని కేకేద్దామా? పోనీ ఓక్షణం ఓవికవట్టితే యీ సుందరాంగి యిటు చూడదంటావా? ఆవిణ్ణేపిలిచి

అడిగితే... ఒక్కసారి మళ్ళీ చూస్తే?" చూడమని హృదయం ముందుకి తోస్తూంది. ఏమరిడన్న సుందరాంగులని వారికి తెలియకుండా చూడడం సభ్యతా లక్షణం కాదని మెదడు హెచ్చరిక, ఏమయితేనేం? లోపలికి ఒక అడుగువేస్తూనే "జగ్గాయి" అని కేకవేశాడు. ఆమెను చూసినట్టూ అవుతుంది. జగన్నాథాన్ని పిలిచినట్టూ అవుతుందని నమ్మకం. "ఎవరూ?" అంటూ రెండడుగులు ముందుకి వచ్చింది సుందరాంగి. చేతిలో బూజులుదులిపే కర్ర. చేతులకి గాజులూ వంటేవు. చిరిగిపోవడానికి సిద్ధంగావున్న పాతరవికనాటు నాగరికతా నృప్తి కొత్తరకం అజంతాస్థాయిలు జాట్టుముడి. చక్కటి కొప్పు. నిద్రలేచి అద్దం చూసుకోలేదేమో అనిపించే కళ్ళ కాటుక - దరిదావు ముఖాన్నే అక్రమించుకుంది. చీర కుచ్చెళ్ళన్నీ జాగ్రత్తగా ఎత్తి నడుంమీద దోపింది. దంతంలా మెరిసే పిక్కలూ, నాజూకైన పాదాలూ చూడ్డానికి చక్కగా వున్నాయి. నిలువెల్లా ప్రశ్నార్థకంలా వుంది. అలా చూస్తూనేవున్న కృష్ణమూర్తికి హఠాత్తుగా తెలివివచ్చింది. "జగన్నాథం వున్నాడాండీ?" అడిగాడు. చిరుకోపంతో ముఖం చిట్లస్తూ చేతిలోని బూజులకర్ర గదిలో ఒకమూలపెట్టి చీర కుచ్చెళ్ళు క్రిందికిదించింది. కాని ఆ రవికే చీరా వంచేస్తుంది? కొప్పు యిప్పటి కిప్పుడు విప్పి సరిచేసుకుంటే బాగుంటుందా? మనం యీయనెవడు కోన్ కిస్కాగాడు. 'హూం' అనుకుంది. "అయితే జగ్గాయి అనిపిలిచి కొద్దినిమిషాలపాటు అలా నిలిచి పోయిన గొంతు మీదేనా?" అడిగింది. తేని నవ్వు తెచ్చుకుంటూ "అవునండీ. పాపం ఏదో పనిలో వున్నారనీ" నీళ్ళు

నమిలేకృష్ణమూర్తిని పరీక్షగా చూస్తూంది. ఇంతలోనే చిన్న తుఫానులా మేడమీద నుంచి యింకో సుందరాంగి దిగింది. సగంచీర తడిసింది. ముఖాన చెమటలు కమ్ముకొని వున్నాయి. కష్టపడి వనిచేసినట్టు ఒగురుస్తూ, ఒక్క పరుగున క్రిందికి వచ్చి గండుపిల్లలా మాటా మంతి లేకుండా ఒకరి నొకరు చూస్తూ గుమ్మాని కవతల నించున్న అబ్బాయిని, యివతల నుంచున్న పార్వతిని చూసి ఆగింది అనూరాధ. "ఏమిటే పారూ, అలా హిప్పాటైజ్ చేస్తున్నట్లున్నావు?" తనరాకను తెలియచేస్తూ ప్రశ్నించింది రాధ. అందరికీ వినిపించేలా "హమ్మయ్య" అన్నాడు కృష్ణమూర్తి. రాధే ముందరికి వస్తూ "సారీ, రండి. యిల్లూ అదీ కొంచెం కడుక్కుంటున్నాం. మీకెవరు కావాలి?" అడిగింది. "జగన్నాథం కోసం వచ్చాను. నా పేరు కృష్ణమూర్తి. అయితే, ఆవిడ పార్వతి గారా?" అడిగాడు కొంటెగా పార్వతిని చూస్తూ. "అవునండీ, ఆవిడే పార్వతి నా ఆడబొడుచు" అంది నవ్వుతూ. "అయితే, మీరు అనూరాధగారు అవునా?" అడిగాడు కృష్ణమూర్తి. పార్వతి కిప్పటికి తోచింది. తాను సంభాషణలో పాల్గొనడం లేదని... "అవునండీ, అవును. ఇక్కడ ఒకరికి తెలియని యింకొకరు లేరు. మా అన్నయ్య ధర్మమా అంటూ, రండి కూర్చుదాం" అని పక్కకి నెట్టేసిన కుర్చీలు ముందుకి లాగింది. సగం బూజులతో దుమ్ముతో నిండిన ఆ గది నందనవనంలావుంది కృష్ణమూర్తికి. 'జగన్నాథానికి యింత చక్కటి చెల్లెలుందని తన కెందుకు తెలియలేదు?' అలా వెలిస్తే జగన్నాథం దగ్గర కొంచెం జాగ్రత్తగా

ప్రవర్తించేవాడే తను! (అంటేతను పేక ఆడతాననీ, చ్చైనులా పొగబిడుస్తాననీ యింకా యింకా ఎన్నో తెలియనివ్వక పోదునే!) యిప్పుడు ఒకవేళ తనలోట్లు తెలిసిన బద్గాయి చెల్లిలికి తను తగనంటే? తనకి తెలియకుండానే మెదను ఆలోచించేస్తూంది. కృష్ణమూర్తి హఠాత్తుగా యిలా వుండడం చూసి పార్వతి అడిగింది. “ఏమండీ, మద్రాసు వెళ్ళేరుట. ఎవరేనా వచ్చేరా?” రాధ నవ్వింది. కృష్ణమూర్తి జేబుతడివి సిగరెట్లీసి వెలిగించాడు. “మీ అమ్మోరు పడతేక వెళ్ళానండీ” యింకా ఏదో చెప్పబోతూంటేనే పార్వతి అంచుకుంది. “అయితే, మీ అమ్మోరు అడగమంటేనే అడిగిరా అన్ని ప్రశ్నలు సరళని? అన్ని ప్రశ్నలు వేసిన సరోజకి బదులు చెప్పొద్దన్నారా?” కృష్ణమూర్తి గట్టిగా నవ్వేడు. “ఇవన్నీ మీదాళా రావండం నాకెంతో సంతోషంగా వుంది. రాధాగారు, కొంచెం మంచినీళ్ళు యిస్తారా?” రాధ తేచి లోపలికి వెళ్ళింది. “చూడండి పార్వతిగారు. ఇన్ని తెలిసిన నన్ను మీరు మన్నించి మా యిల్లు పావనం చెయ్యమని కోరుచున్నాను.” పార్వతి చేయి తన చేతిలోకి తీసుకున్నాడు కృష్ణమూర్తి. ఒక్కసారి నిదిలించుకుని తేచింది పార్వతి. “మరి నాకు యూనివర్సిటీలో క్లాసురాదు. వంట చెయ్యడం సరిగారాను. అన్నింటికంటే ముఖ్యం మొద్దబాబ్బ యిల్లాంటి మొగవాళ్ళని చూసి పూరుకోవడం అసలే రాదు” అంది చిన్న నవ్వునవ్వుతూ. “ఫరవాలేదు. ధైర్యే సాహసే లక్ష్మీ” అన్నాడు కదా పెద్దలు. అన్నిటికి సిద్ధపడే మిమ్మల్ని కోరుతున్నాను. మీరు ఊ అంటే బద్గాయిని యిట్టే ఒప్పిస్తాను.

పార్వతి ఏదో ఆలోచనలో పడి అలాగే కృష్ణమూర్తి ముఖం వైపు చూస్తూ వుండిపోయింది. ఆత్రంగా ఎదురు చూస్తున్నాడు ఆవిడ సమాధానం కోసం కృష్ణమూర్తి. పెనకనుంచి నీళ్లుపట్టుకు వచ్చిన రాధ, గుమ్మం మెట్లెక్కుతున్న బగ్గాయి యీశ్వశ్యం చూసి ఆశ్చర్యపడ్డారు. ముందరికి వచ్చి ప్రేమగా కృష్ణమూర్తి భుజంమీద చెయ్యివేస్తూ బగ్గాయి అన్నాడు. "ఏమిటే పాపా! మా వాణ్ణి అలా భయపెట్టేస్తున్నావు. అసలే మొన్న మద్రాసు వెళ్ళి దమసుకున్నాడు" అనీదాకా ఎవరికీ తెలివిలేదు. అందరూ ఒక్కసారి నవ్వేశారు. పార్వతి పల్పటి చెక్కెళ్లు ఎర్రపడ్డాయి. అలుముకున్న కాటుక వలువులో ఆ సునుసిగ్గుల ఎరువులు ఎవరికి కన్పించలేదు. తిరిగి బగ్గాయే అన్నాడు "పో, పార్వతి! ఆ తల దువ్వుకునిరా, అసలే వీడు ఎలిజబుల్ బ్రహ్మచారి!" "ఫరవాలేదురా బగ్గాయి" అన్నాడు కృష్ణమూర్తి. "ముందర ఆలాగే అంటారు. పో, పాపా" అని సముదాయంపు స్వరంలో రాధ అనేసరికి పార్వతి ఒక్కగొంతులో మేడ ఎక్కింది చీలిపిగా రాధకేసి నవ్వేడు బగ్గాయి. "నే వెళ్ళి మా అమ్మని పంపిస్తానురా ఒకసారి. నీకేమైనా అభ్యంతరాలుంటే చెప్పు నాకు. మీ పార్వతిని చేసుకోవాలనివుంది" అడిగాడు కృష్ణ. బగ్గాయికి ఒక్కసారి ఎక్కడలేని అభిమానమూ. ప్రేమూ, జాలి. అన్నీ ఉప్పొంగేసరికి గొంతుక పూడుక పోయింది. "చూడు కృష్ణా! మన స్నేహం దీనికి దాటిస్తుందని ఎక్కడో అనుకున్నాను. పార్వతి సుఖమఖిలాలనా భుజాలమీద పెట్టి అమ్మా నాన్నా కన్ను మూసారు. ఆ

భారం నీలాంటివాడి నెత్తిన హాయిగా పెట్టగలను కృష్ణా. ఆ సంగతేనా పార్వతిని అడిగావు?" సిగ్గుపడుతూ "అవు" పన్నాడు కృష్ణమూర్తి. అమాంతంగా స్నేహితుణ్ణి కౌగిలించు కొన్నాడు జగన్నాథం.

సిగరెట్లు వెలిగించుకుంటూ మెట్లు దిగుతున్న కృష్ణమూర్తిని మేడ మీది కిటికీలోంచి చూసింది పార్వతి. "ఇదిగో, మిమ్మల్నే! సరే అన్నానని చెప్తారా మీ అమ్మతో" అని కేకేసింది. పైకి చూశాడు, విప్పారిన కళ్ళతో పైకి చూస్తున్న కృష్ణమూర్తి ముఖంలో చిరునవ్వు వెలసింది. పసివాడి బోసినవ్వులా అమాయికంగా వున్న అ ముఖాన్ని చూసి వెక్కిరించింది పార్వతి. హఠాత్తుగా లోపలికి తిరిగి మేడ మీదికి వెడుతూ పంటయింట్లోకి తొంగిచూశాడు కృష్ణమూర్తి. అనూరాధని కౌగిటచేర్చుకుని తనమయదశలో వున్న జగ్గాయిని చూసి గబగబ మెట్లెక్కి పార్వతి మ్రోల వ్రావేడు. "నిజంగానా పార్వతీ!... నేను చాలా చెడ్డవాణ్ణి. నాకు అసూయ ఎక్కువ. నన్ను నిజంగా ప్రేమించకలవా, పార్వతీ?" అంటూ అమెచేతులు తన చేతికి లోతీసుకున్నాడు. "ప్రేమించ కలగడ మేమిటి అబ్బాయి, నిన్ను గురించి నాకు కంతతా తెయిను. కృష్ణా! నీ కోసం ప్రత్యేకించాను యీ మొండిఘటాన్ని. సరా? యింక వెళ్ళు వాళ్ళు చూస్తే బాగుండు." "వాళ్ళంతచూసే స్థితిలో లేరులే" అంటూ పార్వతిని హృదయానికి హత్తుకుని, క్షణంలో కోట్లమైళ్ళు ప్రయాణం చేయించాడు మనస్సుని. క్రిందికి దిగివస్తూంటే మెట్ల దగ్గర అనూరాధ నిల్చుని వుంది. కృష్ణమూర్తిని చూడగానే

నవ్వుతూ, “ఎవరూ లేకుండా ఏదోచు కొందామనండి ? ఇదిగో, పెళ్ళినాటిదాకా యీ బహుమతి దాచలేను. ఇంటికి తీసుకు వెళ్ళి మీ అమ్మగారికి మటుకు చూపకండి” అంటూ ఒక కవరు అందించింది. దారిలోనే దాన్ని యిప్పి చూశాడు. పార్వతి ఫోటో. వెనకకి తిప్పిచూశాడు. “సర్వసామాన్యంగా మాసారూ ఇలాగే వుంటుంది” అనూరాధ-అని రాసివుంది. నవ్వుకుంటూ జేబులో పెట్టుకున్నాడు. ఏరోజు ఉదయాస బూజుల క్రమంలో పార్వతి సాక్షాత్కరించినదో యించు మించు అలాటి పోజులోనే వుంది యీ ఫోటో. “ఇంటికి వెళ్ళి అమ్మకి చూపిస్తే !” అనుకున్నాడు. కృష్ణమూర్తి.

అనుకున్నట్టు కొద్ది మాసాలలోనే కృష్ణమూర్తి గృహాన్ని పావనం చేసింది పార్వతి. చదువుకున్న కోడలు కావాలవి కలలుకన్న ముసలామె కోరిక తీరింది. చదువుకున్న పిల్లలంటే దదుసుకుని మద్రదాసునుంచి వచ్చేసిన కృష్ణమూర్తికి చదువు కున్న నాటునాగరికతా రాణి దొర్కింది.